

Onu jọ do ẹmẹ ji ye we gbexo

(Histoires de suspens)

Dahwe ẹẹ we gbeji zónlin.

Dahwe ẹẹ le bo nọ sa glẹzin le Lobwegọ we oxwi mẹ. Le hwe la nu zogekẹ ọn le, gekẹ vọvọ, afọsọkun wẹ ye nọ zan. E sọ gekẹ etọn gbedọkpo bo na do va yi jẹ glẹzin la le Alada. Gbọọn e na jẹ ote le Alada, ozan o do do-e. E jẹ ote le ofi la, bo jẹ glẹzin etọn. Hwexenu na e va jẹ omọ ji na do gbọn va oxwegbe, ozangan wẹdọkpo o xo va yi. Ẹmẹ ẹẹye lọ ni-i tun ni boo gbọjwẹ dọ ogbe, vọ xena e ọn nyo ẹmẹ ẹẹ le oto la mẹ, e ọn kan na dọ ofi ti.

E jẹ omọ bo sọn nọ, bo tun he a bo gbọn hontun we omọ, ni a bo do ya na he. Zandẹ kponu gekẹ etọn tọn, e jẹ agban la bibli ji. E sọn nọ gbọọn, oju dọxo ẹẹ jẹ dọdọ ji, gbẹ mẹ bo bla zegẹẹ, vuvlu bo wi kpennẹn-kpennẹn, oju bo bẹ jija. Dahwe la glo adusi kpọn, bo glo amyo kpọn, e ọn kpọn ofi ti ni na bẹ oju do. E ẹẹ ta mẹ flen bo zọn yi njukọn nọ, gbọọn bo va yi dọye edekan ẹẹ mẹ. Zandẹ kponu ota bo bla ohun ni-i gbanju gbanju, jẹhọn dọxo ẹẹ bo nyi nọ. E na kpọn godọ kponu, bo kpọn ẹmẹ ẹẹ mẹ do ala wee pepepe bo lo gbọn nọ. E nọ ote suuu, bo jẹ fifya ji, bo fya nọ, ẹmẹ ni do ala we la can bo fya nọ le ete ni-i. E bli gekẹ la sọn nọ gbọọn bo dọye okogudu mẹ, agban la bo jẹ onyi do okọ mẹ. Dahwe la ẹẹ okọ kpọn godọ, ẹmẹ ala owee nọ la mẹ fya gbọn nọ. Gada-gada, e fọn gekẹ la. Odun bẹ, odun wẹ e do nọ kponu, e na kpọn njukọn etọn jaa, bo kpọn gbevunvi, emehutọye, mẹ le kpo ohwi, otu, kpodo okpoye le asi bo le ese gbeji, bo gbọn nọ e de nọ. Godo yi yi ọn le, njukọn

yiyi ɔn le, bɔ lɛ e na gbɔn ? E mɛ, e hunhun nɔ tititi le ote, ɔo, ojikan etɔn ka gbo nɔ. E gbɔjwɛ tre, bo lɔ le ayixa etɔn mɛ nɔ tun fifi oku hetɛye bo va. Jaguda emehutɔ laye, tɛkpɔ-ɛ, hwexenu na ye tɛkpɔ-ɛ nɔ, e ɔe okɔ kpɔn godo, tun he a bo kpɔn emɛ xeni do ala owee bo nya he do nɔ la, kponju bo kan emɛ la dokpo, emɛ la bu. Emehutɔ laye sɔ ohwi sɔ ɔo ohlo ni-i, bo tun ni boo sɔ oho etɔn zɛtɛye do va, boo tun glɛzin la, le gɛkɛ la ji bleɲu. E tun glɛzin la na ye, oho xeni drɔn le akpo mɛ ni-i jan wɛ nyi byejen atɔn, e bo sɔ do alɔ na ye. Xena ye kpɔn oho la, ye ko-e gbɔn, bo tun oho la zɛtɛye jan xen jaa. E bo tun oho ti bo ɔn mɔ le he si ye. Mi wɛ ye tun pɛɛɛ, fifi : « Mí na hu we, a bo gbo ota tɔwe, a bo sɔ sa, a do kpɔn oho xena mí kan nɔ la. » Dahwe do aciiwuu ! Ɖiɔ zozo ɔe bo gbɔn e wu, godwe etɔn bo fa. Mi wɛ ye lɔ ni tun ni boo bɔ onu bleɲu. Gada-gada, ye o ze xu nyixɔ mɛ xoxo, bo na ɔo ohwi ohlo ni-i kponju jan wɛ, kukpwe owe ɔeye va jɛ do edetin ɔe ji le aha na ye, bo jɛ axwa dido ji. Oxɛ laye do axwa nɔ gbɔn, gbevun laye we ayixa bo ci oxɛ mɛ laye ji. Xeni hɛn otu la tun he a bo da otu ye, ɔokpo tun “o o !” ni boo ká da otu ye, he la, bo na da okpo ye, ɔokpo tun ye boo jo kukpwe laye do. E trɔ zun onu dindɔn na yee ɔodyo. Xena dahwe la kpɔn ɔo mɔsinha, e do odun bo xo ota ɔye dekan la mɛ. “E vɔ !” gbevun vikpɛ laye do afɔ odun mɛ, bo jɛ ɛtɛ ni-i. E sɔn nɔ gbɔn bo va yi bɛ do klilili gɔ le hunkantun ofi ɔe. Xena gbevunvi laye kpɔn tun e bo xoklo. Ye lɛdo ofi la, kpodo okpo, ohwi, otu, bo kan-ɛ nɔ. Ye bo xa-ɛ ɔi lena ye nɔ xa gbedin ɔo ha. Dahwe la bo wlan ci ama gɔ. Gbevun vikpɛ laye lo tɛkpɔ dahwe la nɔ, abɔ ɔokpo ha wɛ drɔn na ye a do jɛ ofi xena dahwe le kponju, dahwe la bo kpɔn otin bibizo ɔe, bo xu afɔ na emɛ xeni hɛn otu la. E bo jɛ onyi, bo bɛ axwa. Hatɔye bo do odun va e

kɔn, a do kɔn onu xeni jɔ la, kponu dahwe la bo site, bo do odun, gbɔn bo bu do ye. E va yi xɔn onyi le otin ɔe ɔe, bo gbɔ nɔ hehehe.

Zaande kponu alɔ ɔe jan we va je okɔbe ni-i, e bo site hayaɔu, bo na kɔn jaa, bo do kɔn nahwe ɔe me va ofi la le ozangan owe me mɔsinha. Mi we nahwe la kan-e se tun bɔ e sɔn jaa; dahwe la bo hen oxo la zete ye seɔu bo to ni-i gbɔn bo va yi. Mi we nahwe la la ni-i tun ni boo va hlɔn oxo heteye me, na onyi hɔn vɔ ni a bo sɔn. Dahwe yi ogbe, bo kplɔ nahwe la do. Ye sɔn yi oxo oxojɔxo, ozangan atɔn me mɔsinha, dahwe davo bo win kponu bo kan nahwe la dokpo. E na ɔe okɔ kɔn otagbe etɔn, bo kɔn egle ɔe me le ofi la. E fɔn bleɔu, e vɔ ! egle la can kɔ ota yi oji, bo nya dahwe la do. Odun mɔ be, odun we e do nɔ kponu, bo va yi ɔye zanhwyan me. Zanhwyan bo me nɔ o, egle bo nya-e do nɔ o, dahwe bo flu, bo gbɔjwe sɔn nɔ gbɔn bo va yi kɔn otin bibizo ɔe, bo do hu egle la. E me godo, e va so omɔ ɔaxo ɔe. E le omɔ la ji, bo ɔo emeye ote nɔ, vɔ, eme ti ɔn kan na tre, ɔo ozan do diin, mɔsinha ke, awu vun le okɔ na dahwe la, ehun bo kpe godo ni-i.

E xo nyihɔnnu ogan atun, gbɔxwe dahwe la va kɔn sɔja ɔeye, bo va yi ze ye kɔn, bo to onu xeni jɔ do e ji la zete ye na ye. Ye bo la ni-i tun omɔ me la ji, gbevun vikpeye be bo nɔ hu eme le ble la. Na Mawu ɔn do hwlengan we be kuku etɔn jan be ye bo na va kɔn. Eme ɔe bo ɔn nɔ gbɔn hɔntun we omɔ le ozan me. Ozan zinzɔn can bo ko nyi onu nywe ɔe.

Dahwe la va sɔn yi oxwe etɔn gbe ; emyɔ kpodo osye kpodo vikpeye kpo bo ɔu agɔ ɔaxo do ota na gan na e gan la. Jijwe ɔaxo ɔe bo nɔ oto

la me le azan me la ji. Dahwe la bo lo na eme zete ye tun ye boo ka mo no zon ozan.

Onuwlants: Patrice VIDEGNON

Osenbla, a do hu oto de we xolu

Otoxolu owe deye le. Xolu xeye ni kra ece le ottoxolu me laye me, bo no kplɔ otovi yetonye nywede. Fifa bo le, jijwe can bo le, eme dokpo-dokpo bo no wa odan eton no le fifa me. Ye bo no yi no, a bo gbɔn no, le onu de ma jo me.

Gbedokpo, onu dindɔn de va dye ottoxolu owe laye me. Oxo la bo syenxu gbɔn bo ka va hen ahwan do va otovi yetonye me no. Xena onu dindɔn la va hugan le ye me, gbɔn na otovi de on mo no yi xoluduto de me, otomehyonye va kpon yede, bo do azan, a do gbo oxo na ottoxolu owe laye. Ye bo yi ogbe, a do va yi kpli le oto dokpo me a bo do gbo oxo la. Hwexenu oxo la gbigbo we azan va tekpo no, otamesyento deye le oto xe me na ye na va yi gbo oxo la le, ye bo bla ogbe, a do hu xolu dee la, le hwexenu e na va oto yeton me.

Azan va su, otomehyonye, bo va kpli le ofi dokpo, bo je oxo la lilɔ ji. Otamesyento xeye ni bla ogbe laye, bo je ayixa kinkan ji, a do wasi tito yeton. Vo, oxo la bo dye oto me na soja eme cotoye. Xena sojaye se oxo la, ye je odo kinkan na eme laye ji, kpodo ayixa kpo. Le odo kinkan na onu we odan yeton me, ye va yi se nyonu de we nyiko le osenbla we oxo la me. Gada-gada, ye so nyonu la me so wle, bo je oxo kinkan-e se ji. Nyonu la tun ojo be, he bo on nyo osenbla we oxo de, yee nu be he bo lo se le no. Soja laye bo mo gbe lo kan oxo-e se no, zaande soja dokpo, lo na ohagbe etonye tun, tanyo eme xeye ni bo ka

do onu la sin nɔ ye, bε bo sɔ nyɔnu xe la we nyikɔ sɔ ɔto o to ji, e mε na heye va lo lo emyɔtɔn nɔ, yee ba do kpɔn omɔ a bo do va yi hu xɔlu la. Sɔja laye bo tun, εmε ɔeye boo hen nyɔnu la wu, na εmε gbokpweye a bo mɔ jε odo kinkan na osenbla we oxo la ji.

Ye bo mɔ jε odo kinkan na oku we oxo la ji, bo lo bu otamε nɔ tun mɔ : « Ahwan wε mί gbε nɔ bo do yɔ oxo xe do oto mίatɔn mε, na ye va hu xɔlu ɔee la le oto mίatɔn mε ɔe, εε na jɔ ? » Hwexenu na ye lo yi ηukɔn le odo kinkan na onu we odan yetɔn mε nɔ, ye se tun fyanfinnɔ jaguda ɔe bo le oto la mε, emyɔ bε bo le ηukɔn na osenbla we oxo la. Zɔndɔkpo, sɔja laye site bo jε jaguda mε la kinkan ji. Jaguda mε la, ɔn nɔ nɔ oxwe ti gbe, e nɔ ɔi asa nɔ kponu, e kpɔn jonɔyityɔn ɔe, e ba nɔ blε na azan ovii ɔe, e mε godo, e ba mɔ sɔn yi ofi bu. Fifi ɔe, nade ye na wa a do kpɔn-ε, gbɔɔn a bo do wle-e ? Ganmε bo lo va yi nɔ, otamεsyentɔ xeye na jaguda la sɔ osenbla we odan la sɔ do asi na ye, bo lo yi ηukɔn le tito yetɔn mε nɔ. Sɔja laye can bo bya ηukunsin do jaguda la kinkan wu. Ye le e ji gbɔɔn, bo va yi kpɔn-ε le ofi ɔe. A do wle-e, ye va yi gbɔn zyavi etɔn ɔe ji. Bo sɔ zyavi la sɔ ɔodan tantyan, e mε, na zyavi la kpodo jaguda la va yi ɔye εgbεɔutyɔn ɔe, ye ba va yi ɔi ɔn-ε le blε la. Zyavi la va yi jaguda la kɔn oxoɔxo, ye εmε owe laye bo jε asenu kinkan ji, bo ɔu onu nɔ, bo lo nu ahan nɔ, sɔja laye bo lo tre kpɔn ogan xixo adodwe nɔ, zaandε kponu, zyavi la kpodo jaguda la site, bo ɔye εgbεɔutyɔn ɔe, sɔja laye bo lo kpɔn nɔ tun tito heyetɔn bo ka jε e ji nɔ, bo jε titεkpɔ εgbεɔutyɔn la ji kpodo ayixa kpo, mi jan wε ye do se zyavi la we axwa lelele, ye do odun bo fo ohɔn la, bo ɔye, oxo la mε, ye na kpɔn kponu, ye na kpɔn, jaguda la mε le nyixɔ mε, ohwivi bo le ote kaɔa le dɔmε ni-i, εhun bo lo do gbɔn e wu nɔ dududu, εε jɔ ? Ye bo lo kan se nɔ tun mɔ, εε wa we ? εε wa we ? Zyavi la kpodo emyɔ kpo va yi jε onu dindɔn ji le oxo la mε gbɔɔn, e bo ka hu nyɔnuvi la nɔ, zyavi la bo ya alb, bo tɔ-ε ohwi. Xena sɔja laye kpɔn ɔo mɔsinha, ye jε gbagbagba a bo do hwlen jaguda la gan vɔ e bo glo, jaguda la bo

ku. Ye kpla asi ota, bo lo tun mo : « Eme dokpo xe ji na mi na gbɔn a bo do nyo eme xeye ni ka hu xolu la no, emi xen ku, naɗe mi na hen do fifi ? »

Ye gbɔjwe lekɔ, bo mo je osenblato laye kinkan ji, ye va yi se tun soja de bo le ahwankpa ye nɔtɔtɔn me, emyo la be jaguda xeni ku la bo tu oho dɔxo de na, bo do so eme huhu we odan la so do asi ni-i. Xena ye se masinha, odun jo, ye tro va yi ahwankpa yetɔn la me, bo je soja me la kinkan ji, zaande, ye va yi se tun, emyo be bo le nukɔn na sojaye we ogbe xena xolu bo can, na ye a do co ofi xena otomehonye kpodo xolu owe laye, na kpli le a bo do gbo oxo la. Ye yo, xolu we ahwanga, bo de oxo la ni-i, gadagada, ye don soja deye dodan okpli la tenxo, na ye a do do alɔ soja xena ye kan no la wu. Ye va yi je okpli tenxo la, gbɔɔn na soja xena ye kan no la na gbanju do soja xeye ni va laye wu, e be odun, e ya, ye bo je nyinya-e ji, ye le odun nu gbɔɔn bo va yi tu-i do le onugo fiɗe, bo so emyo so wle, bo je oxo kinkan-e se ji, a do nyo ye eme nɛmu xeni le osenbla we tito la me kpodo lena ye ka do onu la sin no do. E lo na ye tun xolu xena ye ka hu no la, nɔvyɛ nɔtɔ- nɔtɔ be bo le osenbla la we nukɔn, nɔvyɛ la kpo xolu me la be bo xlon onyi do okpo le okplityɔn la, emyo jan be ye bo na bo wle gbɔxwe a do nyo-e tun ye bo hen osenbla we tito la gble, e on nyi masinha, le ceju yweywe de me fifi, ye bo na hu xolu la. Odun mo jo, ye wa jajaja, bo tro va okplityɔn la, bo so oxo la so de na eme xeni nyi ogbeyito na xolu yetɔn. Ogbeyito la va yi fin to na xolu, tun ye bo bla ogbe bo ka do xolu jonɔ la no loo. Xena xolu yetɔn se oxo la, ayixa gbado ni-i, e bo do okpli la te na ogan xixo ovii de, bo de afo va yi godo, a do va se odo na oxo la ganji. Xena e va mo onu je oxo la wu kito-kito, e je otame bubu ji, bo lo no tun mo : « Obwi, naɗe mi na du oxo xe do ? Xunn ! Na xolu dee la se oxo xe, be okpli la na dote do ble ma. Ahwan we mi gbɛ no bo do yo oxo xe, fifi ahwan la me xen mi ka do ota no. Naɗe e na ci do ... ?

Hwexenu na xolu la va lo oxo kpodo sɔja etɔnye nɔ, a do nyo alo xena ye na do ɔu oxo la, osenblato laye kpɔn vivo, mi we yee kpodo xolu ɔee la nɔnye, nɔ okpo, bo va ɔi cɔn xolu jonɔ la, bo sɔ hu le eme buye we oto me. E bo nyi nyunya kpodo avin finfan na eme susu.

Osenbla we gbexo xe lo ɔe xle mi nɔ tun, oku kinkan na eme, alo ogbe bibla do eme wu, susu yetɔn nɔ sɔn mia nɔnyeeye kɔn alo xwedo miaɔn me. E mi we ɔn, egbetɔ ɔo na nɔ nyuzɔn do eɔe wu, a bo nyo eme xe wu na e na ɔe oji do.

Onuwlanto : Godefroy SOSSOU

Sukluvi ogbeyɔɔye we egbe

Sukluvi ɔe le bo nɔ nyi Ablaxamu. Oxwe atrotɔn we e ɔo bo do to suklu ji. E le e wu gbɔɔn bo va je oxo ene me, e bo nɔ nyo onu ganji. Xena e ɔye oxo la me, e je oha dido ji kpodo hwanjavi ɔe xena ye nɔ yo tun Ganca. Ganca la can bo nyi sukluvi, ye eme owe laye bo le oxo ɔokpo me. Vo, Ganca la bo o kplan ogbe yiyo sɔn vikpevi me gbɔɔn, e bo ma do-e.

Xena Ablaxamu kpodo Ganca kpo we oha dido lo yi nyukɔn nɔ, Ablaxamu can va je ogbe yiyo ji, mi we, na onɔ ni-i keklesho, e ba do va yi xo ogbe, a bo yo. Ye nɔ yo ogbe la gbɔɔn nyukunsin ba va te le ota wu, na ye va yi ɔye suklu we oxo la me, ye nɔ le adan ji, a bo gbo oxo nɔ kanju-kanju, a bo do wewo nɔ, eme ma si bo va gbe do ye, cica ɔn le e me gbɔɔn na sukluviye do le e me o. Ye ba zun cica zetye le suklu la nɔ.

Cica ɔaxo suklu la tɔn va yo okpli do ye wu, bo yo yetɔye kpodo yenyeye do va okpli la tenxo. Cica ɔaxo la bo lo onu xena Ablaxamu kpodo Ganca lo do sin nɔ le suklu kpa la me na yetɔye kpodo yenyeye. Yetɔye se, vo, onu ti kanjukonu wiwa ɔn le, vikpe laye o wulyo le ogbe yiyo me. Ye bo mo nɔ fin efin gbɔn oto me nɔ.

Gbedokpo, Ganca va yi ḍye nahwe ḍokpo we gokloye m̄e le zanm̄e, bo b̄e goklo laye seju, hwanja d̄e bo le oxwekpa na nahwe xe we goklo na Ganca va yi b̄e la. Le ozan la m̄e, xena hwanja la se gokloye we axwa, e davo f̄on, bo t̄on j̄e gaji, bo s̄o Ganca s̄o kp̄on le okpata, hwanja la ko ke onu. E m̄o ḍye ox̄o et̄on m̄e, bo va yi hl̄on onyi. Onyi xen va h̄on, nahwe f̄on, bo kan goklo et̄onye dokpo, e d̄e axwa do, bo lo do ahelu n̄o na em̄e xeni va b̄e goklo laye. Xena hwanjavi xeni kp̄on Ganca le ozan m̄e la se axwa lo d̄i n̄o, e va yi l̄o na nahwe la tun Ganca b̄e. Ye wa gada-gada, bo s̄o Ganca s̄o wle, bo kpl̄o-ε do yi s̄ojaye k̄on. S̄ojaye kan-ε se tun em̄yo kpo onu kpo l̄e n̄o fin εfin la ja, e tun he ḍokpo gee jan b̄e. Ye kan oxo-e se n̄o gb̄ōon, agb̄o va kpe, e ̄on l̄o oxoj̄oxo ti n̄o, ye s̄o-ε s̄o tu do oganm̄e.

Ganca m̄e va yi le oganm̄e, Ablaxamu kan hadwe et̄on dokpo. Ganke e ko jo ogbe la yiyo do gbed̄e. Azan d̄e ma su azan, e gb̄o hwenu gbedokpo bo do yi suklu, cica et̄on na l̄o, e nyi al̄o do otom̄e na cica la vyanju le sukluvi z̄et̄eye we n̄um̄e, zigidi bo t̄o, cica d̄axo suklu la t̄on yo s̄ojaye, oxo xena m̄i l̄o n̄o xe, s̄ojaye o va k̄on d̄o onyi, ye s̄o Ablaxamu s̄o wle, bo va yi tu em̄yo can. E n̄o ganm̄e la gb̄ōon bo va gb̄on, ganke e ̄on jo ogbe la yiyo do gbed̄e. E le e wu d̄o m̄osinha gb̄ōon bo va b̄e oha, em̄e et̄onye xo do e wu gb̄ōon e bo glo, lena εgb̄e et̄on va v̄o d̄o em̄e d̄e ̄on nyi. M̄osinha ke w̄e Ganca we εgb̄e va flu d̄o m̄e.

Gbexo xela lo xl̄e m̄i n̄o tun ogbe yiyo ̄on nyi onu nyw̄e ti, e ko n̄o kpl̄o-ε em̄e do yi ofi ti. εgb̄e em̄et̄on w̄e e n̄o h̄en gble.

Onuwlant̄o : HOUNKPE C. Cyrille

Onu xeye na xov̄e glahuxwet̄o do sin ye

Xovε d̄axo d̄e t̄on le oto m̄iat̄on m̄e va yi, ye bo d̄o nyik̄o ni-i tun “glahuxwet̄o”. Onu xeye na xovε m̄e la do sin ye, we d̄eye x̄en, mi d̄o oto na mi a se :

Xovε la syenxu gb̄ōn, ovi ɔn nȳo ot̄o, ovit̄o can ko nȳo ovye. Le oto la m̄e hwem̄e nu, dahwe d̄e le, bo d̄o vikp̄eye ganji, v̄o xovε la bo gbanu le xwedo et̄on m̄e n̄o tan̄u, vikp̄eye n̄o le avinnu, yeno ba va yi xl̄on onyi le otinḡo daan, a bo s̄o al̄o d̄o tokp̄ya nu. Gbed̄okpo, ovino la ȳo oswa, bo lo ni-i tun heye a bo gb̄ojw̄e kan kantin a bo va yi d̄e na em̄eye a bo do kp̄on onu a d̄u, na e ɔn nyi m̄osinha, oku xo bo ka d̄ye e m̄e n̄o. Oswa yi ogbe. Ye j̄e em̄e xena ye na wa odan na kinkan ji. Ye le e wu gb̄ōn, bo va yi nȳoxon̄o oglelet̄o d̄e we nugyo gbed̄okpo, oglelet̄o la bo yi ogbe tun ye boo va wa odan na he, d̄o kutekan et̄on le ogbe m̄e. Ye s̄o azan s̄o d̄o. Xena azan va su, hwanja la b̄e vikp̄e et̄onye kpodo osȳe kpo, ye bo s̄on yi kantin d̄e gbe. Ye j̄e ogle la gbe, bo b̄e odan wiwa, xovε-xovε, bo lo d̄on̄udo e wu n̄o tun oglelet̄o bo na hen onud̄udu va na ye. Ye le ogle la gbe gb̄ōn gbanfan bo ka va xo ye n̄o, d̄o ye ɔn d̄u onu d̄e gb̄oxwe va, oglelet̄o can ko d̄o onu d̄e bo na na ye, kute xena ye gb̄on e m̄e n̄o la can ko t̄o, ηum̄e gaga na em̄e zet̄eye sēnu, ηukunsin bo va bya hugan dekun, xovet̄on w̄e ye lo lo n̄o kpon̄u, zaand̄e vikp̄e laye we on̄o, s̄o olin s̄o xu af̄o, ehun bo do n̄o dududu, ye gb̄ojw̄e va yi kan amaye bo f̄yon do e m̄e, bo kan av̄okija d̄e bo bl̄e-ε, bo tun heye a bo gb̄ojw̄e va yi yi odan xena heye wa we oho, a bo s̄on yi oxwegbe. Ye va yi j̄e oglelet̄o k̄on, a do yi oho, oglelet̄o tun oho d̄e bo ɔn le fifi trololo, he bo bu-i tun na ye wa odan la sēnu v̄o b̄e ye bo na yi oho w̄e ha, dahwe la kpodo xwedo et̄on sēnu gb̄ojw̄e hl̄on onyi le x̄om̄onu na oglelet̄o la. Oglelet̄o gb̄ojw̄e d̄ye oto m̄e, bo va yi kan oho gb̄ōn bo kp̄on bo do va tu ax̄o na ye, gb̄oxwe na ye do gan le xovε si.

Xovε, ɔn nyi onu nyw̄e d̄e. Na e ko m̄o do va ze oxwegbe na m̄i n̄o, m̄i d̄o na n̄o wa odan, a le ogle, a n̄o win kanlinye, nȳonusiye ba n̄o do aj̄o,

mí ba nɔ ɔ́u onu drɔ́n, ɔ́o xovɛ ɔ́n nɔ do agoo gbɔ́xwe nɔ ɔ́yɛ xwedo mɛ na emɛ.

Onuwlantɔ : Paulin Bessan LOKOSSOU

Ojo kinkan kpodo afɔku xeye ni le e mɛ ye

Hwanjavi ɔ́e le oto ɔ́e mɛ bo nɔ kan ojo tanu. Gbedokpo hwanjavi la sɔ ogbeta a do yi Kutɔ́nu, vɔ́ ohun dido we oho ɔ́n le e si. E jɛ otamɛ bubu ji ɔ́o Kutɔ́nu la yi yi le dandan mɛ ni-i. Mi wɛ e va yi kpɔ́n ohunkuntɔ́ ɔ́e, e ba do kɔ́-ɛ do yi, ohunkuntɔ́ sɔ́ ogbe sɔ́ yi, ye bo ɔ́o oganmɛ. Xena ogan la va xo, ohunkuntɔ́ la va yi kɔ́-ɛ oxojɔ́xo, ye emɛ eden bɛ le ohun la mɛ bo do jɛ omɔ́. Ye va yi jɛ Kutɔ́nu, emeye lo jɛ ote nɔ́, bo lo tu oho nɔ́, hwanjavi miatɔ́n jɛ titɔ́ ji klokloklo. Ohunkuntɔ́ kpodo emyɔ́ kpo va bɛ onu dindɔ́n, gbɔ́ɔ́n bo va yi tɔ́n le sɔ́jaye kɔ́n, sɔ́jaye sɔ́ hwanja la sɔ́ tu bo tun e tu oho la gbede e bo na tɔ́n. Onɔ́ vye ɔ́e le Kutɔ́nu la, emyɔ́ wɛ va se oxo la le emeye nu, bo do va yi yi hwanjavi la le sɔ́jaye si, bo kplɔ́-ɛ do sɔ́n yi oxwegbe. E le nɔ́vye la kɔ́n le Kutɔ́nu la, mi wɛ gbedokpo e lo tun he bo na va drɛn afɔkan mɛ viɔ́e. Tɔ́n wɛ e tɔ́n le oxwe la gbe pɛɛ kpɔ́nu, nahwe ɔ́e bo sɔ́-ɛ sɔ́ kpɔ́n, bo jɛ alɔ́tinu ji ni-i kpodo axwa kpo lelele, emɛ zɛteye bo lo kan se nɔ́ tun ɛɛ jɔ́ nɔ́ jaa. Nahwe yi oxo bo lo tun, hwanja la bo yi oho akpo ota owe njukun ɛnɛ le he si sɔ́n sunzan nemu ɔ́e xen, tun he bo na hen ovi le emɛ de nyɔ́nusi ɔ́okpo va, vɔ́ gbɔ́ɔ́n do va jɛ fifi glo jan wɛ e glo. Zigidi bo tɔ́, nahwe la lo tun, na he ɔ́n kpɔ́n oho heteye, he bo ɔ́n na jo-e do kpɔ́n. Gada-gada, sɔ́jaye va tɔ́n, bo sɔ́ hwanja miatɔ́n sɔ́ wle, bo mɔ́ kplɔ́-ɛ do sɔ́n. Ojikan ka gbo na hwanjavi la nɔ́, ɔ́o, e ɔ́n nyɔ́ lena e na hen xe la tɔ́n ɔ́o. Gbaza gblɔ́ ni-i. E nɔ́ sɔ́jaye kɔ́n na azan susu, nyɔ́wen ɔ́e wɛ va nyi ɛgbɛ ni-i, e bo do tɔ́n le oganmɛ. Xena e tɔ́n, e gbɔ́jwɛ bɛ oxwe nu, bo sɔ́n yi oxwe. E gbɔ́n va oxwe, njumɛ bo gaga ni-i. Azan ma su azan ɔ́e, emɛ xeye na e xo ɔ́u le oxwe ye, mɔ́ jɛ ofun ɔ́iɔ́e ni-i ji gbɔ́ɔ́n e ɔ́n le ti,

e va flu le egbe la me, e no gbajwe si a bo va yi be. E me la kon we e le gbakon bo va be adon. Hwe xe nu na e le adon jan ji, eme ti on no kon e kon, do eme xixo du eton la hugan. Moshina we e no adon jan ji gbakon bo va ku me. Eme bledu, awo dido, eme xixo du alo ojo kinkan on nyi onunywe ti, onu xeye na e no hen va ye, eme ti on nyo-e.

Onuwlants: GBAGLI Cyprien

Ḥunya we onu de we jo le ofi de

Hwanjavi owe deye le oto de me. Dokpo no nyi Ogudan, eme owego la bo no nyi Sogbo. Ye le kakaka, ye va yi do ogbekpo bo li yohwe de, do Sogbo we oxwegbe, bo kan no tun onu a nyo na ye, ganke ye ko do kon nyona xena ye kan no la o. Gbedokpo, Ogudan kpodo osye kpo le oxwegbe, hwanjavi de bo va to Mawu we oxo na ye, oxo la bo wle ayixa na Ogudan sye, e bo tro ji me, bo tro zun Mawu vye. Be son gbegbe me, nyonu la no xo ede no, azan me, azan me, e no yi coci, a bo va yi sen Mawu, novi xasetoye no va kan-e kon le oxwegbe, a bo xo ede kpo-e, a bo mo to Mawu ni-i do e ji, jijwe dexo de bo dye egbe eton me. Vo, oswa bo mo no va yi sen yohwe eton no le Sogbo we oxwegbe. Onyihinhongbe-onyihinhongbe, nyonu la no lo na oswa tun ni boo jo yohwe sinsen do, a bo yi Yesu do egbe eton me, ganke Ogudan on lo e me no. Osye bo no de ofun ni-i no tegbe, gbakon agbo va kpe Ogudan, e gbajwe yi ogbe, bo yi Yesu do egbe eton me.

Xena Ogudan do jo yohwe sinsen do, e kan oxo do oko. Sogbo tun e bo on na jo a do gbo he do. Heye me owe be bo li yohwe, e ba va jo do na he dokpo jaa, ni boo yawu tro va na heye a bo wle obyona yohwe la, Ogudan gbe, bo lo na Sogbo tun ni boo va tro ji me, na heye a bo gbidi yohwe la a bo to-e ozo, Sogbo gbe. Ogudan de oko le Sogbo kpodo yohwe we oxo wu. E tro zun oken le dome na Sogbo, e no da onu dodan Ogudan kpodo osye kpo no ganme-ganme, vo onu ti on no wa ye o, Ogudan sye va yi gomi, Sogbo no gbakon owi me a bo va yi xo

oso do gomi la ji, ganke onu ti ɔn nɔ jɔ, nahwe le gomi, gbɔɔn osun εcenne na va, e sɔ ηusunglovi sɔ ji loto, fifi gbɔɔn we ηukunsin mɔ bya na Sogbo xen, e nɔ sa ogbe do ye nɔ, e nɔ kɔn onu do omɔ ji na ye, e nɔ ɔo obo na ye, e nɔ do yɔhwe do ye, e nɔ da cakatu do ye, ganke onu me zεtεye bo nyi vɔvɔ sesese. E ɔn mɔ nyo lena e na hen ɔo.

Gbedokpo, hwexenu na ovi la ɔo oxwe owe, Ogudan sye sɔ ovyε sɔ hlɔn onyi le xɔme, bo tun he a bo va yi xɔ onu le oxwe godo bleηu kpoηu, Sogbo va yi ɔiɔa ovi la, bo sɔ va yi ɔo yɔhwexwe. Nyɔnu la trɔ va, bo kan ovyε dokpo, ye jε ovi la kinkan ji, bo lo xo εɔε nɔ, bo lo kan ovi la nɔ, gbɔɔn na onyihinhɔn atɔn. Oxwegbe jan we ye le kpoηu, Sogbo me be odun hehehe kpodo ovi la kpo gbɔɔn bo va jε onyi do xɔmɔnu na ye gbloya, εε jɔ nɔ ? Naɔe oxo la nyi ɔo ? Sogbo ɔn ke onu nɔ, ye xuxu-i nɔ gbɔɔn, na ogan xixo ɔokpo ha gbɔxwe e do va se bwe tɔn. Ye kan oxo-e se, e to oxo nɔ gbɔɔn, agbɔ bo va kpe εme zεtεye. Oxo xena e lo we akpaɔe xen : E lo tun mɔ : « Sɔn onyihinhɔn atɔn xen na ko do kɔ ovi la, ozo ɔe nɔ klɛn do ηume na-a nɔ kpoηu, a bo klɛn nɔ, nyaηu-nyaηu, zaandε, ogbe ɔe ba ɔi, a bo tun, na o ɔn sɔ ovi la sɔ va yi na, o na ku...hwedo xe tɔn la mɔ va hugan e mi we dɔn na ko do be odun bo do kɔ ovi la do va. » Ogudan kpodo osye kpo kɔ ovi la, bo va yi xo εɔε ni-i, bo do εkpe na Mawu. Vɔ, ηunya bo wa Sogbo gbɔɔn, e ɔn nyo lena e na wa a do sɔn yi oxwe etɔn gbe can. Egbe me bwe, onu nyanylawatɔ, ηunya we e nɔ va ɔu, a bo jε Mawu we oto dindɔn gɔ.

Onuwlantɔ : David HOUNKPE

Nyɔnusi εme xoɔutɔ we εgbe

Nyɔnuvi ɔe le oto ɔe me bo nɔ nyi Kwesiba, bo nyɔhwyɔn gbɔɔn, na o kpɔn-ε, e ba jlo we. Na e va yi nɔ, ηusunglo susu ba lo yɔ-ε nɔ gbɔn

adusi amyɔ, a bo tun he bo na ɔe-e. Xena onu nyi ɔo mɔsinha nɔ, nyɔnuvi la nɔto lo le ayixa etɔn me tun he bo na nɔ ma hedye na eme susu. E va yi nɔ gbedokpo, hwanjavi ɔe xena ye nɔ yo tun Kwesi bo kpɔn-ε, bo lo ni-i tun he bo na ɔe-e, e bo yi ogbe. Kwesi yi owan ni-i tanu, na e jlo onu ɔe, Kwesi nɔ xo ni-i. Ye le e wu gbɔɔn bo va ɔe yenɔniɔye. Kwesi nɔ yi odan me, osye ba le oxwegbe. Vɔ, na Kwesi tɔn le oxwegbe, Kwesiba nɔ le esin a bo je asa didi gbɔn oto me ji, di nyɔnuvi xeni ɔn ɔe osu ha.

Gbedokpo, hwanjavi ɔe xena ye nɔ yo tun Kɔjo va kpɔn-ε bo tun he bo na ɔe, Kwesiba mɔ yi ogbe na emyɔ can, bo je esin lile le oto owe me ji. Ganme-ganme, e nɔ yi hwanja la kɔn nɔ, emeye bo nɔ finto na oswa la nɔ tun osye bo ɔn nɔ dun esin le dotwe dokpo me o. Onyi va hɔn gbedokpo, Kwesi sɔn yi odan me, zaande kponu, Kwesiba can jla ɔo bo sɔn yi hwanja ɔee la kɔn. Kwesi nɔ odan me na ogan xixo vii ɔe, bo trɔ va oxwegbe, e ɔn kpɔn osye. E kan-ε klo-klo-klo, e ɔn kpɔn-ε. Kwesi tun he a bo va yi ɔe oxo la na he hatɔ dokpo. Onu la bo lo jo nɔ di kekke oganwedokpo me mɔsinha. Xena Kwesi va yi je, hadwe etɔn la we oxwegbe, e kpɔn ohɔn le tutu, ganke bo xuxu-i kpɔn, ohɔn la jan we hadwe etɔn hun kponu, e sɔ Kwesiba sɔ kpɔn le hadwe etɔn we ojan ji. Kwesi nɔ ote bo je eden, e ɔn ke onu do lo oxo ɔe, e trɔ va sɔn yi oxwegbe etɔn kpoo. Osye la tɔn le ble, e ɔn nyɔ lena e na hen ɔo, e be odun bo yi hadwe etɔn Agɔsi de, bo va lo ni-i tun ni boo va yi ɔe kuku na Kwesi na he. Agɔsi gbe ni-i tanu, bo nya-ε, bo lo ni-i tun, eme zete ye be bo nyɔ oxo etɔn le oto la me, eme xoduto we egbe xena e zan nɔ bo ɔn be do eme ɔe o. Hwemenu Kwesi va yi oto kpodo onɔ kpo kɔn, bo va yi ɔe oxo la na ye, bo lo tun he bo ɔn mɔ kan Kwesiba nɔ, e ɔn nyi mɔsinha, e bo na va do adɔn he. Azan vii ɔe godo, Kwesiba va yi suto kpodo sɔnɔ kɔn, a do ɔe kuku na ye, ye nya-ε, e lekɔ bo be alɔ do ota, ɔasin bo lo gbɔn nɔme nɔ, afɔye bo kuye ni-i, zɔnlin zinzɔn bo glo, e gbɔjwe kan zogeke ɔe bo do, a do gbɔn. Omɔji we ye le bo lo gbɔn nɔ,

zogeketo la kpodo emyo kpo va yi je onyi gbloya, bo ten gbɔn ofi dekpekpe, dotoxwe we ye va yi tɔn le. E nɔ dotoxwe la na azan vii de, gbɔn na e na gbɔn, Kwesi o xote onu etonye do onyi ni-i, e bo va be, e bo do ci osu ma kpɔn gbɔn do va je egbe.

Okplan xena mi na yi le e me we nyi tun : Egbɛ xe me, owa onywe o wa na diwe, o wa nyanyla, o wa na diwe, nyɔnu ni nɔ ogbeji na osu, osu can ba nɔ ogbeji na nyɔnu, fifa ba do nɔ onyi le xwedo me.

Onuwlanto : Nicolas GBEMASSE

Ehwe so ke eme

Gbedokpo, Yawovi yi odan wa gbe le odan wa xwe etɔn nɔ bo so nyɔnuvi onywe de so kpɔn le omɔ ji, ye bo nɔ yo-e tun Yaba. Nyɔnuvi la we onu bo je Yawovi tɔn ji. Yawovi tekpo-e, bo lo oxo ni-i, Yaba can mo yi ogbe le e tenxo zɔndokpo di tun e o kan nɔ saa ha. Vo, ye eme owe laye bo nyi ovi akonjugo dokpo gee na jito yetonye, Yawovito bo le ahwan me, Yaba oto can bo nyi soja, bo le ahwan me la me. Gbedokpo, oto yetɔn we xolu so Yawovito so do ahwanga na ahwankpa la. Vo, Yabato bo lo kan tenxo me la nɔ fifi, e den. Ewuhwihwan kpodo jubya we oxo va, oken dye ye do me, ye bo je yede xixa ji. Gbedokpo, oxo ma di oxo de jan we ye lo lo nɔ kponu, e bo hen onu dindɔn do va, di ohwan ha, ojle jo, vyanu dokpo, Yabato o nyi alɔ do otome na Yawovito, e bo va yi tun bonu te do nyixo me gbi. E wa nyunya ni-i gbɔn, e ɔn nyo lena e na hen do. E gbɔn va oxwegbe kpodo adi kpo, bo de oxo la ovyɛ Yawovi, adi wle emyo can, oto la bo lo ni-i tun he bo na de ohlɔn jan be. Oken mavomavo dye Yawovito kpodo Yabato me, be so gbege me la, denkpwe jan we nɔ le kpikpla na Yawovito, e bo nɔ kan omɔ nɔ a do do afoku kentɔ etɔn.

Gbedokpo, Yabatɔ le blɔngɔ mɛ, le otingɔ le ofi ɔe, bo lo do awlɔngɔ nɔ, mi wɛ Yawovito wa jiji gbɔɔn bo xu denkpwe-e la, abɔ ɔokpo ni-i, bo be odun bo sɔn, Yabatɔ ci ehun mɛ bluya, na site e glo, emeye wɛ va kɔ-ɛ do yi dotoxwe, dotoye xo do abɔ la wu gbɔɔn e bo glo, e trɔ zun abɔ ɔokpo nɔ. Xena Yawovito va ɔe ohlɔn ɔo mɔsinha, ayixa je odo ni-i, vɔ oken la bo le tegbe. Onu laye lo ja ɔo mɔsinha nɔ ganke, Yawovi kpodo Yaba kpo, bo lo nɔ tun heye bo na ɔe yenɔniɔye. Onu kɔn le Yawovi la ka va yi byɔ nyɔnu la le nɔ ? Emɛ xena otɔ gbo abɔ ɔokpo na la wɛ loo, alo emɛ bu ?

Yawovi ɔe oxo la na otɔ, otɔ lo tun na he le egbe, e bo ɔn na ja kpɔn gbede, Yaba can va yi ɔe oxo la na otɔ, otɔ lo ni-i tun na e syenta, bo ɔe hwanjavi mɛ la, na he va ku, ni boo ka kpɔn oɔo heteye we nɔmɛ o. Naɔe ye na hɛndo ?

Yawovi va yi kpɔn otomɛhyɔn ɔeye, bo ɔe kuku na ye, na ye a do va yi vɔ oken na otɔ kpodo Yabatɔ. Otomɛhyɔnye le e wu gbɔɔn bo va ya oxo la. Yabatɔ gbe yiye, ye mɔ va ya oxo la ke, Yabatɔ mɔ gbe yiye, ye mɔ va ya oxo la zɔn atɔngɔ, Yabatɔ la bo va va, vɔ, Yawovito bo gbe viva le hwemɛ la nu. Ye mɔ va ya oxo la ke, ye emɛ owe laye bo va oxo la tenxo, vɔ adan kinkan na emɛ kpodo ye emɛ owe laye we sinsyan ɔn na omɔ na ye do gbo oxo la. Ye mɔ va le gbɔɔn, bo mɔ va ya oxo la, e ɔn fa, gbɔxwe na otomɛhyɔnye do gbo oxo la na ye, emɛ ɔokpo-ɔokpo, bo sɔ ehwe sɔ ke nɔvyɛ, oken bo do vɔ na ye. Xena oken la vɔ, hwemenu wɛ, Yawovi va kpɔn azan mɛ, bo va sɔ nyɔnu ɔiɔe etɔn we oxo sɔ ɔote, ye bo va yi na agban, e bo do va ɔe Yaba, owan yiye bo mɔ je owan yiye ji na Yabatɔ kpodo Yawovito.

Mi wɛ dɔn, mɔ ni ka mɔ nɔ do oken mɔnɔniɔye, e nɔ hɛn onu susu gble le emɛ wu, mɔ bo do e wu, na emɛ ɔe wa onu ɔe do mɔ, mɔ ba nɔ lo, a bo gbɔ, a bo sɔ ehwe sɔ mɔnɔniɔye, oto mɔatɔn ba do nyi nɔkɔn loo.

Xwedo mε we tagbaye

Le εgbε xe mε, na ηusunglo le gbɔɔn, e nɔ va ɔe nyɔnu. Hwanja ɔe le bo yi suklu gbɔɔn bo yi okpa ɔaxo mε. Vɔ, xena kpedo εmε wu tɔ ɔe ɔn le ni-i, e jo suklu la do, bo va kplan teladan, bo yi kunuɔiɔe we wema etɔn, bo jε odan wiwa ji, oho bo jε alɔmε ɔiɔye ni-i ji. E le wu mɔsinha gbɔɔn, bo va ɔo oxwe etɔn, fifi ɔe onu le na nyi kpedo e wu tɔ ni-i ? xena azanye va yi nɔ, e va kpɔn nyɔnuvi ɔe, ye bo jε zinzɔn ji. Ganmε-ganmε nyɔnuvi la nɔ yi ekɔn le odanwaxwe, ye ba le blε a bo kan aseju nɔ gbɔɔn, na ganmε ka yi nɔ, nyɔnuvi la nɔ trɔ sɔn yi oxwe etɔngbe. Ye le e wu mɔsinha gbɔɔn, hwanja la va yi na agban na nyɔnu la, bo kplɔ-ε do oxɔ mε. Ye trɔ zun osu kpodo osi kpo.

Ye le mɔsinha gbɔɔn, nyɔnu la va yi gomi, bo ji ηusunglo vi ɔokpo, e bo nyi jijwe ɔaxo ɔe na emyɔ kpodo oswa kpo, zaande nyɔnu la mɔ yi gomi bu, bo mɔ ji ηusunglo ke, mɔ bɔ do e wu, e mɔ va yi gomi atɔngɔ bo mɔ ji ηusunglo ke. E mε godo, ye εmε owe laye bo va lɔ tun heye bo na ɔo ovite. Hwanja la kplɔ osye la do yi dotoxwe, ye bo va yi do abwi ni-i, e ko mɔ do ji ovi nɔ. Onu bo nyɔ na ye nɔ, oxo ɔe ko nɔ le na εmε ɔe nɔ hwla do hatɔ.

Gbedokpo, hwanja la gbɔn sɔn odan mε, osye do hwezɔn ni-i, e ɔn kε onu, e ba εsin ni-i, e ɔn nu, osye kan-ε se tun ɔagbe jaa, e bɔ onu. ηusunglo la wa si mɔsinha nɔ gbɔɔn na onyihinhɔn atɔn, e mε godo e va lɔ na osye tun glegbetɔye we walɔye kedε be bo le e si, ɔo nyɔnu la ɔn yi suklu, mɔ bɔ do e wu, hwanja la mɔ lɔ na nyɔnu la tun e bo nɔ yi ogbe ji le zanmε, nyɔnu kpla asi ota, bo be avin, e ɔn nyɔ εmε xena e na to oxo na. E nɔ gbɔjwe tu eɔe do oxɔ mε a bo fan avin nɔ le εgbε mε. Hwanja la ɔn mɔ nɔ ɔu onu le oxwegbe, e jlo-e, e ba gbɔn a va do

oxwegbe, e jlo-e e ba dɔ ogbe, εε dɔn na hwanja xe do jε afɔ mɔsinhatɔnye dide ji ? Be oxojɔxo jan wε nyi onu xeye na e tun do osye wu laye ? Osye kan odo na gbɔɔn, bo va yi kpɔn tun nyɔnu bu de, be e bo kpɔn le toxo mε, bo jε kinkan ji. Mi nyɔ-ε tun na ovunwintɔ ka hu ovun etɔn nɔ, e nɔ lɔ tun ovun la bo gbo nɔ hu nu, e mi we onu ha wε hwanja la wa kpodo osye nɔ. Nyɔnu la dɔdɔyo wε nɔ kpe njukunsin do vikpe yetɔnye wu. Vikpe laye na du onu wε, ye na do awu wε, e ɔn kan hwanja miatɔn do ofi de, e o kpɔn nyɔnu bu, e ɔn mɔ lɔ aguduwi kpodo vikpe etɔnye tɔn nɔ. Osye jε aya duɔdu ji kpodo vikpe atɔn etɔn laye, hwanja miatɔn be agban bo va yi jε nyɔnu yɔyɔ la we oxwegbe. Oho xeni le e si ye, e be ye do sɔn, εgbε duɔdu kpan le ble dan, nyɔnu yɔyɔ la bo nyi εmε xodutɔ, e kpɔn avɔ yɔyɔ de e na xɔ, afɔkpa wε, oylɔ wε, onu xena e gbε kpɔn e na xɔ, hwanja miatɔn can bo nɔ de oho tɔn-ε nɔ flaflafla, bo de xle nɔ tun he bo nyi njusunglo, vɔ vikpe etɔnye kpodo osye bo nɔ na ale le xovε nu nɔ le oxwegbe. Ye le e wu mɔsinha gbɔɔn, oho va vɔ le hwanja la si, e ɔn mɔ nɔ kpewu xɔ onu de na nyɔnu yɔyɔ xena e kplɔ do la, tagba va, dɔ, nyɔnu la tun he la he bo ɔn nɔ du aya, na oho ɔn le e si, ni boo yawu blebleble a bo trɔ sɔn yi ofi xena e sɔn bo do va, a bo tɔn le oxwegbe na he. Njume ken yaa na hwanja la, onu kike glo. Nyɔnu yɔyɔ le εsin, bo jladɔ ploplopo, bo tɔn le ekɔn, bo lɔ ni-i tun gbɔɔn na he na gbɔɔn, awu vunvun etɔnye ti ni boo ká mɔ le oxɔ mε na he o. Bɔ le hwanja na yi ? E o lɔ na osye tun e bo nyi azetɔ, bo be agban, bo jo emyɔ kpodo vikpeye dɔdɔyo do, bo sɔn. Fifi gbeji xen va yi gble. E bu otamε gbɔɔn bo gbɔjwε trɔ gbɔɔn va, bo va yi jε emeye ji, ye bo va do vlevle na osye. Nyɔnu la kpɔn oji bo kpɔn odo, bo gbɔjwε yi ogbe, dɔ vikpe etɔnye we otɔ wε. Ye bo mɔ va trɔ zun osu kpodo osi kpo.

Mi wε dɔn, εmε de ɔn nɔ dun εsin le dotwε de mε, vɔ, a bo be odun do e mε o. Kɔmyɔ na mɔ va ci we ke loo.

Onuwlantɔ : Brigitte CAKPO

